

இனிமையான குழந்தைகளே! இந்தப் படிப்பு வருமானத்திற்கான ஆதாரமாகும். இதனால் நீங்கள் மனிதரிலிருந்து தேவதை ஆகிறீர்கள். 21 பிறவிகளுக்கு உண்மையான வருமானம் சேமிப்பாகி விடுகின்றது.

கேள்வி : பாபா சொல்கின்ற இனிமையிலும் இனிமையான விஷயங்கள் எப்போது தாரணையாகும்?

பதில் : புத்தியில் பரமத் (மற்றவர்களின் வழிமுறை) மற்றும் மன்மத்தின் (தன் மனதின் வழிமுறை) பிரபாவத்தில் இல்லாத போது. எந்தக் குழந்தைகள் மற்றவர்களிடம் கேள்விப்பட்ட விஷயங்களில் செல்கிறார்களோ அவர்களுடைய புத்தியில் தாரணை ஆகாது. ஞானம் தவிர வேறு எதையாவது யாராவது சொல்வாரானால் அவர் விரோதி ஆகிறார். பொய்யான விஷயங்களைச் சொல்பவர்கள் அநேகர் உள்ளனர். அதனால் தீயதைக் கேட்காதீர்கள், தீயதைப் பார்க்காதீர்கள், மனிதரிலிருந்து தேவதை ஆவதற்காக ஒரு பாபாவின் ஸ்ரீமத் படியே நடக்க வேண்டும்.

பாடல் : உங்களுடைய தீர்த்த ஸ்தலம் தனிப்பட்டது.....

ஓம் சாந்தி. இந்தப் பாடலில் தங்களுக்குத் தாங்களே மகிமை செய்வது போல் உள்ளது. தனக்குத் தான் மகிமை என்பது வாஸ்தவத்தில் செய்யப்படுவதில்லை. இவை அனைத்துமோ புரிந்து கொள்ள வேண்டிய விஷயங்கள். பாரதவாசிகள் மிகவும் புத்திசாலிகளாக இருந்தனர். இப்போது புத்தியற்றவர்களாக ஆகிவிட்டிருக்கிறார்கள். இப்போது கேள்வி எழுகின்றது, புத்தியுள்ளவர்களாக யார் இருந்தார்கள்? இது எங்குமே எழுதப்பட்டிருக்கவில்லை. நீங்கள் குப்தமாக இருக்கிறீர்கள். எவ்வளவு அற்புதமான விஷயங்கள்! ஒன்று, பாபா சொல்கிறார், என் மூலமாகத் தான் குழந்தைகள் என்னைப் பற்றி அறிந்து கொள்ள முடியும். பிறகு என் மூலமாக அனைத்தையும் அறிந்து கொள்கின்றனர். சிருஷ்டியின் முதல்-இடை-கடையின் விளையாட்டைப் புரிந்து கொள்கின்றனர். வேறு யாரும் தெரிந்து கொள்ளவில்லை. மேலும் ஒரு முக்கிய தவறு செய்துள்ளனர்-நிராகார் பரமபிதா பரமாத்மா சிவனுக்கு பதில் கிருஷ்ணரின் பெயரைப் போட்டு விட்டார்கள். முதல் நம்பர் சாஸ்திரம் என்று ஸ்ரீமத் பகவத் கீதையைச் சொல்கின்றனர். அதுவே தவறாகி விட்டது. அதனால் முதல்-முதலில் தெளிவு படுத்த வேண்டும்-அதாவது பகவான் ஒருவரே! பிறகு கேட்க வேண்டும்-கீதையின் பகவான் யார்? பாரதத்தின் தர்மம் ஆதி சனாதன தேவி-தேவதா தர்மம். புதிய தர்மம் என்று சொன்னால், பிராமண தர்மம் தான் சொல்ல முடியும். முதலில் உயர்ந்தவர்களாகிய பிராமணர்கள், பிறகு தேவதைகள். உயர்ந்ததிலும் உயர்ந்தது பிராமண தர்மமாகும். எந்த பிராமணர்களைப் பிரஜாபிதா பிரம்மா மூலம் பரமபிதா பரமாத்மா படைக்கின்றாரோ அதே பிராமணர்கள்தான் பிறகு தேவதைகளாக ஆகிறார்கள். முக்கியமான விஷயம் பகவான் அனைவருக்கும் தந்தை, புது உலகைப் படைப்பவர். நிச்சயமாகப் புது உலகத்தைத்தான் படைப்பார் இல்லையா? புதிய உலகத்தில் புதிய பாரதம் இருக்கும். ஜென்மமும் பாரதத்தில் எடுத்துள்ளார். பாரதத்தைத்தான் சொர்க்கமாக பிரம்மா மூலம் ஆக்கிக் கொண்டிருக்கிறார். உங்களைத் தம்முடையவர்களாக ஆக்கிப் பிறகு படிப்பு சொல்லித் தருகின்றார், மனிதரிலிருந்து தேவதை ஆக்குவதற்காக. முதலில் நீங்கள் சூத்திர வர்ணத்தவராக (குலம்) இருந்தீர்கள். பிறகு பிராமண வர்ணத்தில் வந்தீர்கள், அதன் பிறகு தேவதா வர்ணத்தில் வந்தீர்கள். பின்னால் விருத்தியாகிக் கொண்டே இருக்கின்றது. ஒரு தர்மத்திலிருந்து அநேக தர்மங்கள் ஆகிவிடுகின்றன. கிளைகளும் அநேக தர்மங்களுடையவை வெளிப்படுகின்றன. மூன்று குழாய்கள் (தர்மங்கள்) உள்ளன இல்லையா? இது (தேவதா தர்மம்) முக்கியமானது. ஒவ்வொன்றிலிருந்தும் அந்தந்தக் கிளைகள் வெளிப்படுகின்றன. முக்கியமானது அஸ்திவாரம், பிறகு மூன்று குழாய்கள் முக்கியமானவை. தூராக (அடியிலானது) இருப்பது ஆதி சனாதன தேவி-தேவதா தர்மத்தினுடையது. இப்போது (அதில் இருந்த நீங்கள்) அனைவருமே இராஜயோகம் கற்றுக் கொண்டிருக்கிறீர்கள். தில்வாடா கோயில் மிக நன்றாகக் கட்டப்பட்டுள்ளது. அதில் முழு ஞானமும் உள்ளது. குழந்தைகள் இங்கே அமர்ந்துள்ளனர். கல்பத்திற்கு முன்பும் கூட நீங்கள் இராஜயோகத்தின் தபஸ்யா செய்திருந்தீர்கள். எப்படி கிறிஸ்துவின் நினைவுச் சின்னம் கிறிஸ்தவ தேசத்தில் உள்ளது. அதுபோல குழந்தைகள் நீங்கள் இங்கே தபஸ்யா செய்திருக்கிறீர்கள். அதனால் உங்களுடைய நினைவுச் சின்னமும் இங்கே உள்ளது. இதைப் புரிந்து கொள்வது மிகவும் சலபம். ஆனால் யாருமே அறிந்து கொள்ளவில்லையோ, சந்நியாசிகளோ இது கற்பனை என்று சொல்லிவிடுகின்றனர். உங்களைப் பற்றியும் சொல்கிறார்கள், இந்தச் சித்திரங்கள் முதலானவற்றைக் கற்பனையாகத் தயாரித்துள்ளனர் என்று. எதுவரை தந்தை பற்றி அறிந்து கொள்ளவில்லையோ, அதுவரை கற்பனை என்று தான் புரிந்து கொண்டுள்ளனர். ஞானம் நிறைந்தவரோ ஒரு பாபாதான் இல்லையா? ஆக, முக்கியமானது பாபாவின் அறிமுகம் கொடுப்பதாகும். அந்த பாபா சொர்க்கத்தின் ஆஸ்தியைத் தருகிறார். கல்பத்திற்கு முன்பும் கூடக் கொடுத்திருந்தார். பிறகு 84 பிறவிகள் எடுக்க வேண்டும். பாரதவாசிகளுக்குத் தான் 84 பிறவிகள் உள்ளன. பிறகு சங்கமயுகத்தில் பாபா வந்து இராஜாங்கத்தை ஸ்தாபனை செய்கிறார். குழந்தைகள்

நீங்கள் பாபா மூலம் புரிந்து கொண்டிருக்கிறீர்கள்.. எப்போது நல்லபடியாகப் புரிந்து கொள்கிறீர்களோ புத்தியில் பதிகின்றதோ அப்போது குஷியும் இருக்கும்.

இந்தப் படிப்பு வருமானத்திற்கான பெரிய ஆதாரமாகும். படிப்பின் மூலம் தான் மனிதர்கள் வக்கீல் முதலானவர்களாக ஆகிறார்கள். ஆனால் இந்தப் படிப்பு மனிதரிலிருந்து தேவதை ஆவதற்கான படிப்பாகும். பிராப்தி எவ்வளவு பெரியது! இது போன்ற பிராப்தியை யாரும் அடையச் செய்ய முடியாது. கிரந்தத்தில் பாடப்பட்டுள்ளது-பகவானுக்கு மனிதரை தேவதையாக ஆக்குவதில் அதிக நேரம் பிடிப்பதில்லை. ஆனால் மனிதர்களின் புத்தி வேலை செய்வதில்லை. நிச்சயமாக அந்த தேவி-தேவதா தர்மம் மறைந்து விட்டுள்ளது. அதனால் தான் எழுதுகின்றனர்-மனிதரிலிருந்து தேவதை ஆணர்கள் என்று. தேவதைகள் சத்யுகத்தில் இருந்தனர். அவர்களை நிச்சயமாக பகவான் சங்கமயுகத்தில் படைத்திருப்பார். எப்படிப் படைத்தார்? இதை அவர்கள் அறிந்திருக்கவில்லை. குருநானக்கும் கூட பகவானுக்கு மகிமை செய்துள்ளார். அவரைப் போல் யாரும் மகிமை பாடவில்லை. அதனால் கிரந்தத்தை பாரதத்தில் படிக்கின்றனர். குருநானக்கின் அவதாரம் பாரதத்தில் நடைபெறுகின்றது. அவர் தர்ம ஸ்தாபகர். ராஜ்யமோ பின்னால் வந்தது. பாபாவோ இந்த தேவி-தேவதா தர்மத்தை ஸ்தாபனை செய்துள்ளார். உண்மையில் புதிய உலகம் பிராமணர்களுடையது என்று தான் சொல்ல வேண்டும். உயர்ந்தவர்கள் பிராமணர்கள்தான் என்றாலும் ராஜதானி தேவி-தேவதைகளில் இருந்து தான் ஆரம்பமாகின்றது. பிராமணர்களாகிய நீங்கள் படைக்கப்பட்டிருக்கிறீர்கள். உங்களுக்கு இராஜாங்கம் கிடையாது. நீங்கள் உங்களுக்காக இராஜாங்கம் ஸ்தாபனை செய்கிறீர்கள். மிக அற்புதமான விஷயங்கள். மனிதர்களோ எதையுமே அறிந்து கொள்ளவில்லை. முதல்-முதலில் தன்னைப் பற்றித் தெரியுமானால் தன் மூலமாக பிறருக்கும் தெரியவருகிறது. நீங்கள் சூத்திரரில் இருந்து பிராமணர்களாக ஆகியிருக்கிறீர்கள். பிரம்மா பற்றியும் கூட இப்போது பாபா மூலம் தெரிய வந்துள்ளது. ஒருவருக்குச் சொன்னால் குழந்தைகளுக்கும் கூடச் சொல்ல வேண்டியுள்ளது. அவருடைய உடல் மூலம் குழந்தைகளாகிய உங்களுக்கு அமர்ந்து சொல்லிப் புரிய வைக்கிறார். இவை அனுபவத்தின் விஷயங்களாகும். சாஸ்திரங்களினால் யாரும் எதையும் புரிந்து கொள்ள இயலாது. பாபா சொல்கிறார், கல்பத்தில் ஒரே ஒரு தடவை நான் இதுபோல் வந்து சொல்லிப் புரிய வைக்கிறேன். மேலும் அநேக தர்மங்களின் வினாசம், ஒரு தர்மத்தின் ஸ்தாபனை செய்கிறேன். இது 5000 ஆண்டுகளின் வினையாட்டாகும். குழந்தைகள் நீங்கள் அறிவீர்கள், நாம் 84 பிறவிகளை எடுத்துள்ளோம். விஷ்ணுவின் நாபியிலிருந்து பிரம்மா வருவதாகக் காட்டுகின்றனர். பிரம்மா, விஷ்ணு-இவர்கள் யாருடைய குழந்தைகள்? இருவருமே சிவபாபாவின் குழந்தைகளாகிறார்கள். அவர் படைப்பவர், இவர்கள் படைப்பு. இவ்விஷயங்களை யாரும் புரிந்து கொள்ள இயலாது. முற்றிலும் புதிய விஷயம். பாபாவும் சொல்கிறார், இவை புதிய விஷயங்கள். எந்த ஒரு சாஸ்திரத்திலும் இவ்விஷயங்கள் இருக்க முடியாது. ஞானத்தின் கடலாக இருப்பவர் பாபா. அவர்தான் கீதையின் பகவான். பக்தி மார்க்கத்தில் சிவஜெயந்தியும் கொண்டாடுகின்றனர். சத்யுக-திரேதாவில் கொண்டாடுவதில்லை. ஆகவே நிச்சயமாக சங்கமயுகத்தில் தான் வந்திருப்பார். இந்த விஷயங்களை நீங்கள் புரிந்து கொண்டே செல்கிறீர்கள், புரிய வைத்துக் கொண்டே இருக்கிறீர்கள். சொல்லிப் புரிய வைக்கின்ற பாபாவின் மகிமை என்ன உள்ளதோ, அது குழந்தைகளுக்கு இருக்க வேண்டும். நீங்களும் மாஸ்டர் ஞானக்கடல் ஆகவேண்டும். அன்புக்கடலாக, சுகத்தின் கடலாக இங்கே ஆகவேண்டும். யாருக்கும் துக்கம் தரக்கூடாது. மிக இனிமையானவர்களாக ஆகவேண்டும். கடுமையானவராக(கசப்பாய்) முற்றிலும் நஞ்சாக இருந்த நீங்கள் இப்போது விகாரமற்ற பிராமணராக ஆகிக் கொண்டிருக்கிறீர்கள். ஈஸ்வரனின் குழந்தைகளாக ஆகிக் கொண்டிருக்கிறீர்கள். விகாரியிலிருந்து நிர்விகாரி தேவதைகளாக ஆகிக் கொண்டிருக்கிறீர்கள். அரைக்கல்பமாக நீங்கள் பதீத் ஆகி-ஆகியே இப்போது முற்றிலும் இற்றுப்போன நிலையை அடைந்துள்ளீர்கள். அழுகிப் போனதை அடித்துத் துவைப்பதால் கிழிந்து துண்டு-துண்டாக ஆகிவிடும். இங்கும் கூட ஞானத்தின் சாட்டையை சொடுக்குவதால் துண்டு-துண்டாக ஆகிவிடுகின்றனர். சில துணிகள் அந்த அளவுக்கு அழுக்காக உள்ளன, அவற்றைத் துவைப்பதில் அதிக நேரம் செலவாகிறது. பிறகு அங்கும் கூட இலேசான பதவி தான் கிடைக்கும். பாபா தோபியாக (சலவைத்தொழிலாளி) இருக்கிறார். நீங்களும் அவருடன் உதவியாளர்களாக இருக்கிறீர்கள். தோபிகளும் நம்பர்வார் இருக்கிறார்கள். இங்கும் கூட வரிசைக்கிரமமாக உள்ளனர். தோபி நன்றாக சலவை செய்யவில்லை என்றால், சொல்வார்கள் இல்லையா? இவன் நாவிதன் போல என்று? இப்போதெல்லாம் துணி சலவை செய்வதற்குக் கற்றுக் கொண்டு விட்டனர். முன்பு கிராமங்களிலோ மிகவும் அழுக்கான துணிகள் சலவை செய்யப்பட்டன. இந்தத் திறமையும் வெளியில் உள்ளவர்களிடம் இருந்து வந்தது. வெளியில் உள்ளவர்கள் கொஞ்சம் கௌரவம் கொடுக்கின்றனர். பைசா முதலியவற்றின் உதவி செய்கின்றனர். இவர்கள் மிகப்பெரிய வம்சாவளியினர் என்று அறிந்திருக்கிறார்கள். இப்போது கீழே இறங்கியுள்ளனர். கீழே விழுவோரைப் பார்த்து இரக்கம் வருகின்றது இல்லையா? பாபா கேட்கிறார், உங்களை எவ்வளவு செல்வந்தர்களாக ஆக்கியிருந்தேன்! மாயா என்ன நிலைமைக்கு ஆளாக்கியிருக்கிறது! நீங்கள் இப்போது புரிந்து கொண்டிருக்கிறீர்கள், நாம் வெற்றிமாலையில் இருந்தோம், பிறகு 84 பிறவிகள் எடுத்து என்னவாக ஆகியிருக்கிறோம்! அதிசயம் இல்லையா? நீங்கள் சொல்லிப் புரிய வைக்க முடியும், பாரதவாசிகள் நீங்கள்

சொர்க்கவாசிகளாக இருந்தீர்கள். பாரதம் தான் சொர்க்கமாக இருந்தது. பிறகு கீழே இறங்கி-இறங்கியே வந்து நரகவாசியாகவும் ஆகவேண்டியுள்ளது. இப்போது பாபா சொல்கிறார்-பவித்திரமாகி சொர்க்கவாசி ஆகுங்கள். மன்மனாபவ. சிவபகவான் வாக்கு-என்னையே நினைவு செய்யுங்கள். நினைவு யாத்திரையால் உங்களுடைய அனைத்துப் பாவங்களும் நீங்கி விடும். சாஸ்திரங்களில் எழுதப்பட்டுள்ளது-கிருஷ்ணர் பெண்களை விரட்டினார், பட்டராணி ஆக்குவதற்காக. நீங்கள் அனைவரும் படித்துக் கொண்டிருக்கிறீர்கள், பட்டராணி ஆக்கிக்கொண்டிருக்கிறீர்கள். ஆனால் இந்த விஷயங்களை யாரும் புரிந்து கொள்ள முடியாது. இப்போது பாபா வந்து குழந்தைகளுக்குச் சொல்லிப் புரிய வைத்துள்ளார். பாபா சொல்கிறார், நான் கல்ப-கல்பமாக நான் உங்களுக்குச் சொல்லிப் புரிய வைப்பதற்காக வருகிறேன். ஆக, முதலில் பகவான் ஒருவரே, இதை உறுதிப்படுத்திப் பிறகு சொல்லுங்கள்-கீதையின் பகவான் யாரென்று. இராஜயோகத்தை யார் கற்பித்தார்? பகவான் தான் பிரம்மா மூலம் ஸ்தாபனை செய்விக்கிறார். மேலும் வினாசம், பிறகு பாலனை செய்விக்கிறார். இந்த பிராமணர்கள் தாம் பிறகு தேவதை ஆகிறார்கள். இந்த விஷயங்களும் கூட, கல்பத்திற்கு முன் யார் புரிந்து கொண்டிருக்கிறார்களோ, அவர்களுக்குத் தான் புரிய வரும். வினாடிக்கு வினாடி என்ன நடைபெற்றதோ அதை இந்தச் சமயம் வரை புரிந்து கொள்வார்கள். டிராமாவில் நீங்கள் நிறைய புருஷார்த்தம் செய்ய வேண்டும். இதையோ குழந்தைகள் புரிந்து கொண்டிருக்கிறார்கள்-இப்போது நமக்கு அந்த அவஸ்தா இன்னும் வரவில்லை. நேரம் பிடிக்கும். கர்மாதீத அவஸ்தா ஆகிவிட்டால் பிறகு அனைவரும் நம்பர் ஒன் பாஸாகி விடுவார்கள். பிறகு சண்டையும் ஆரம்பமாகி விடும். அவர்களுக்குள் சச்சரவு நடந்து கொண்டே இருக்கும். நீங்கள் அறிவீர்கள், எங்கெங்கு பார்த்தாலும் சண்டைக்கான ஏற்பாடுகளைச் செய்து கொண்டே இருக்கிறார்கள். எல்லாப் பக்கங்களிலும் ஏற்பாடுகளைச் செய்து கொண்டே இருக்கின்றனர். நீங்கள் எதையெல்லாம் திவ்ய திருஷ்டி மூலம் பார்த்தீர்களோ, அதையெல்லாம் இந்தக் கண்கள் மூலமாகவே பார்க்கப்போகிறீர்கள். வினாசத்தைப் பற்றிய சாட்சாத்தாரம் ஆகியிருக்கிறது, அதைப் பிறகு கண்களாலேயே பார்க்கப் போகிறீர்கள். ஸ்தாபனையின் சாட்சாத்தாரமும் பார்த்திருக்கிறீர்கள். பிறகு நடைமுறையில் ராஜ்யத்தையும் பார்க்கப் போகிறீர்கள். குழந்தைகளாகிய உங்களுக்கோ மிகுந்த குஷி இருக்க வேண்டும். இதுவோ பழைய உடல். யோகத்தின் மூலம் ஆத்மா பவித்திரமாகி விடும். பிறகு அந்தப் பழைய சரீர்தையும் விடவேண்டும். 84 பிறவிகளின் சக்கரம் முடிவடைகின்றது. பிறகு நிச்சயமாக அனைவருக்கும் புதிய சரீரம் கிடைக்கும். இவை கூடப் புரிந்து கொள்வதற்கான சுலபமான விஷயங்கள். சொல்லிப் புரிய வைக்கவும் முடியும், கலியுகத்திற்குப் பிறகு சத்யுகம் நிச்சயமாக வரும். அநேக தர்மங்களின் வினாசம் கண்டிப்பாக ஏற்படும். பிறகு ஆதி சனாதன தேவி-தேவதா தர்மத்தின் ஸ்தாபனைக்காக பாபா வரவேண்டியதிருக்கும். இப்போது நீங்கள் பிராமணர் ஆகியிருக்கிறீர்கள், தேவதை ஆவதற்காக. வேறு யாரும் ஆக முடியாது. நீங்கள் அறிவீர்கள், நாம் சிவபாபாவுடையவர்களாக ஆகியிருக்கிறோம், சிவபாபா நமக்கு ஆஸ்தி அளித்துக் கொண்டிருக்கிறார்.

சிவஜெயந்தி என்றாலே பாரதத்திற்கு ஆஸ்தி கிடைத்தது. சிவபாபா வந்தார். வந்து என்ன செய்தார்? இஸ்லாமியர், பௌத்தர் முதலானவர்களோ வந்து தங்கள் தர்மங்களை ஸ்தாபனை செய்தனர். பாபா வந்து என்ன செய்தார்? நிச்சயமாக சொர்க்கத்தை ஸ்தாபனை செய்தார். எப்படி ஸ்தாபனை செய்தார்? எப்படி ஸ்தாபனை ஆகிறது என்பதை நீங்கள் அறிவீர்கள். பிறகு சத்யுகத்தில் இவை அனைத்தையும் மறந்து விடுவீர்கள். இதையும் அறிவீர்கள், 21 பிறவிகளுக்கான ஆஸ்தியை இப்போது நாம் பெற்றுக் கொள்கின்றோம். இது டிராமாவில் விதிக்கப்பட்டுள்ளது. அங்கே இவர் தந்தை, இது குழந்தை என்பதைப் புரிந்து கொள்வார்கள். குழந்தைக்கு ஆஸ்தி கிடைக்கின்றது. ஆனால் இந்தப் பிராலப்தம் இப்போதைய சமயத்தினுடையதாகும். உண்மையான வருமானத்தை சம்பாதித்து 21 பிறவிகளுக்கு நீங்கள் ஆஸ்தியை இப்போது பெற்றுக் கொண்டிருக்கிறீர்கள். 84 பிறவிகளோ எடுத்தே ஆக வேண்டும்.

சதோபிரதானிலிருந்து பிறகு சதோ, ரஜோ, தமோவில் வருவீர்கள். இதை நல்லபடியாக நினைவு செய்வதன் மூலம் பிறகு குஷியிலும் இருப்பீர்கள். சொல்லிப் புரிய வைப்பதில் மிகுந்த முயற்சி செய்ய வேண்டியுள்ளது. எப்போது புரிந்து கொள்கிறார்களோ, அப்போது அவர்களுக்கு மிகுந்த குஷி உண்டாகின்றது. எந்தக் குழந்தைகள் நன்கு புரிந்து கொள்கிறார்களோ அவர்கள் பிறகு அநேகருக்குச் சொல்லிப் புரிய வைத்துக் கொண்டே இருக்கிறார்கள். முள்ளையெல்லாம் மலர்களாக ஆக்கிக் கொண்டே இருக்கிறார்கள். இது எல்லையற்ற படிப்பு. ஆஸ்தியும் எல்லையற்றதாகக் கிடைக்கின்றது. பிறகு இதில் தியாகமும் எல்லையற்றதாகும். இல்லறத்தில் இருந்து கொண்டே முழு உலகத்தையும் தியாகம் செய்ய வேண்டும். ஏனென்றால் நீங்கள் அறிவீர்கள், இந்தப் பழைய உலகம் அழியப் போகின்றது. இப்போது புது உலகத்திற்குச் செல்ல வேண்டும், அதனால் எல்லையற்ற சந்நியாசம் செய்விக்கிறார். சந்நியாசிகளுடையது எல்லைக்குட்பட்ட சந்நியாசம். மேலும் அவர்களுடையது ஹடயோகம். இதில் ஹடத்தின் விஷயம் இல்லை. இதுவோ படிப்பாகும். பாடசாலையில் படிக்க வேண்டும், மனிதரிலிருந்து தேவதை ஆவதற்காக. சிவபகவான் வாக்கு - கிருஷ்ணர் இருக்க முடியாது. கிருஷ்ணர் ஒருபோதும் புது

02.03.2011

உலகத்தை உருவாக்க முடியாது. அவரை ஹெவன்லி காட் ஃபாதர் எனச் சொல்ல மாட்டார்கள். ஹெவன்லி பிரின்ஸ் எனச் சொல்வார்களானால் எவ்வளவு இனிமையிலும் இனிமையான விஷயங்கள் புரிந்து கொள்வதற்கும் தாரணை செய்வதற்குமாக உள்ளன! தெய்வீக லட்சணமும் வேண்டும். ஒருபோதும் கேள்விப்பட்ட விஷயங்களில் சென்றுவிடக் கூடாது. வியாசரால் எழுதப்பட்ட விஷயங்களில் சென்றதால் எவ்வளவு மோசமான கதி ஏற்பட்டுள்ளது! ஞானத்தைத் தவிர வேறு ஏதேனும் சொல்வார்களானால் புரிந்து கொள்ளுங்கள், இவர் நமக்கு விரோதி என்று. துர்கதிக்கு அழைத்துச் செல்கின்றனர். ஒருபோதும் பரமத்தில் (மற்றவர்கள் பற்றிய சிந்தனை மற்றும் பேச்சு) ஈடுபடக் கூடாது. மன்மத், பரமத்தின் படி நடந்தால் இறந்து விட்டதாக ஆகும். பாபா புரிய வைத்துக் கொண்டே இருக்கிறார், பொய்யான விஷயங்களைப் பேசுவோர் அநேகர் உள்ளனர். நீங்கள் பாபா சொல்வதை மட்டுமே கேட்க வேண்டும். தீயதைக் கேட்காதீர்கள்..... பாபா வந்திருப்பதே மனிதரிலிருந்து தேவதையாக ஆக்குவதற்காக எனும்போது அவருடைய ஸ்ரீமத் படி நடக்க வேண்டும்.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பார்த்தாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. இங்கே பாபாவுக்குச் சமமாக சுகத்தின் கடல், அன்பின் கடலாக ஆகவேண்டும். சர்வகுணங்களையும் தாரணை செய்ய வேண்டும். யாருக்கும் துக்கம் தரலாகாது.
2. யாரிடமோ கேள்விப்பட்ட விஷயங்கள் மீது விசுவாசம் வைக்கக் கூடாது. பரமத் படி (மற்றவர் சொற்படி) நடக்கக் கூடாது. தீயதைக் கேட்காதீர்கள், தீயதைப் பார்க்காதீர்கள்.....

வரதானம் : செய்வது மற்றும் சொல்வது-இவ்விரண்டையும் சமமாக ஆக்கி, தரமான சேவை செய்யக் கூடிய உண்மையான சேவாதாரி ஆகுக.

சதா கவனம் இருக்க வேண்டும்-முதலில் செய்ய வேண்டும், பிறகு சொல்ல வேண்டும். சொல்வது எளிது. செய்வதில் முயற்சி தேவைப்படுகிறது. முயற்சியின் பலன் நல்லதாக இருக்கும். ஆனால் மற்றவர்களுக்குச் சொல்கிறீர்கள், தான் செய்வதில்லை என்றால் சேவையுடன் கூடவே சேவைக்குச் செய்யும் குந்தகமும் வெளிப்பட்டு விடும். எப்படி அமிர்த்தத்தின் நடுவில் விஷத்தின் ஒரே ஒரு துளி கூடப்படுவதால் அமிர்தம் முழுவதுமே விஷமாக ஆகிவிடும். அதுபோல் எவ்வளவு தான் சேவை செய்தாலும் ஒரு சிறு தவறு சேவையைக் கெடுத்து விடும். அதனால் முதலில் தன் மீது கவனம் செலுத்துங்கள். அப்போது உண்மையான சோவதாரி எனச் சொல்வார்கள்.

சுலோகன் : வேற்றுமையில் ஒற்றுமையைக் கொண்டு வருவது, கெட்டுப் போனவைகளைச் சீர்திருத்துவது - இது அனைத்தையும் விடப் பெரிய விசேஷமாகும்.